

Kipindji kya 20. Fundilo

Pa kulubuula kwa uno mukanda, kepatshilo keetu ka kukankamika mubadi oso bwa kwikala na nshalelo ya bu mwina kukumiina eyendo a mu kilombeeno kipya. Lukalo lwetu lwa'shi muntu oso alongye bifundwe aye nabeene, na kulekyeela Kikudi-E-Selele kushinkamisha mu mashimba abo kipatulwiilo kya dino eyi dii selele, kushii penda kutaluula mu kano kakanda, kushi kishinkamisho ky'eyi dinabeene.

Mutumibwe Mpolo mu mukanda waye kwi bena Efeso : « *pa uno mwanda tanwikalanga bashiina binangu, anka shinguulaayi kikyebe ki'Eshimba dya Fumu* » Bena Efeso 5:17. Twibatentekyeshe bena kukumiina ba mu Masendwane. Twibakumiine mikamiko yoso ya Mpolo ya baadi ebapa pabaadi afundjila bena Kolente : « *na kushii [penda] bu byatwikeele bakulupile, anka mbepaane abo banabeene kwibedi kwi Fumu, na akupu namu kwatudi, ku kikyebe ki'Eshimba di'Efile-Mukulu* » 2 Bena Kolente 8:5.

Anka bu abyakula mutumibwe, twina lukalo lwa kwikala na bukome bwa kwakula'shi : « *Na ngi pa mwanda kini atwe namu, atutumbula Efile-Mukulu kushii kukooka bu bibanudi batambule kwatudi eyi dya bulambukishi [di] Efile-Mukulu, tanwibakumiine bu eyi dya bantu anka (bu byadidi mu eyendo) eyi di'Efile-Mukulu, dyadya adifubu mwanudinwe bakumiine* » 1 Bena Tesalonika 2:13.

« *Kubibashala, bakwetu, bintu byoso bi'eyendo, bintu byoso bya kineemo, bintu byoso bilulame, bintu byoso biselele, bintu byoso bya kufudiibwa kifulo, bintu byoso bya nkumo ibuwa, su kumwanda oso wi buwa na kikanyino kyoso, byabya bino bintu bikale mu nangunangu yeenu* » Bena Fidipi 4:8.

Kubanga binobino, tukite mu mishindo yoso byatudya kwikala bu bena kukumiina ba mu kilombeeno kipya.

Kino kipindji kya kano kakanda: 11. Kyaluulwe mu Kisongye mu Kabinda, mweshi wa 12 mu kipwa kya 2025 kwi bakwetu bano : Arthur NYINDU ASSANI, na Esther KIMANKINDA YANGONGO.

©C.E.R.S

B.P.1673 Kananga

République Démocratique Du Congo

Email : 33eme.cers.lit@gmail.com

<http://www.33eme-cers.org>